

BENI ABASHININKISHA PALI LESA



Kabili Cilebelengwa aciti:

Kabili Eliya umwina Tishibe, uwali... umwikashi waku Gileadi, atile kuli Ahab, ngefyo SHIKULU Lesa wakwa Israel ali uwa mweo, uwo Njimininako, takwakabe umume atemwa imfula muli iyi myaka itatu, lelo ukulingana ne cebo candi.

Kabili icebo cakwa SHIKULU caishile kuli wene, ukutila, Ima ukufuma pano, no kuya kukabanga, nokuya fisama mu mumana wa mukuku wa Cheriti—Cheriti, (Na cilosha mukutila ati) ilyo tamulafika ku Yodani.

Elyo cikesaba, ukuti ukesanwa mu mumana wa mukuku; elyo ninjeba ba mwankole ukukulisha...

Eico aile nokuyacita umwabelele icebo ca kwa SHIKULU: pantu aile no kuya ikala mu mumana wa mukuku wa Cheriti, uwaba mupepi na Yodani.

Na bamwankole balemulelo mukate ne nama mu nshita ya kacelo, kabili umukate ne nama munshita ya cungulo; elyo aalenwa na mu mumana wa mukuku.

Kabili caishileba pa numa ya nshita, ukuti umumana wa mukuku waishile kama, pantu takwali mfula mu calo.

Ne cebo ca kwa SHIKULU caishile kuli wene, aciti,

Ima no kuya ku Sarefati, iyaba ku Sidone, nokuya ikala kulya: mona ninjeba mukamfwilwa umwanakashi kulya uku kusunga.

Eico aimine no kuya ku Sarefati. Nelintu afikile pa mpongolo ya musumba, moneni, mukamfwilwa umwanakashi aali palya alekumbilila inkuni: kabili alimwitile kabili atiile, Ntapileniko, mukwai, utumenshi utunono mulukombo, pakuti ninganwa.

Ne lintu aleya mukutapa, alimwitile, nokutila, ndetelako, ndelomba, naka mokolwa ka mukate indye mukuboko kobe.

Elyo atile, ngafilya SHIKULU Lesa obe acili no mweo, nshikwete akamokolwa, kanofye utubunga utunono, kabili no tumafuta utunono muli mulongwe: elyo, mona, ndekumbilila utukuni tubili pakutila ningaya iteyanishisha ine no mwana wandi umwaume, pakuti nga twalya, elyo tufwe.

Elyo na Eliya aishile sosa kuli wene, Witina; kabiye no kucita ifyo fine wasosa: elyo umpekanishishheko

aka mokolwa ubalilepo ine, nokuleta kuli ine, panuma uipangile we mwine kabili. . . no mwana obe umwaume.

Pantu efyasosa SHIKULU Lesa wakwa Israel, impakwilo yabunga tayakapwililile, atemwa mulongwe wa mafuta takabulilile, mpaka bulya bushiku ilyo SHIKULU akatume mfula pa calo.

Elyo aishileya no kucita filya fine ifya sosele Eliya: elyo ena, na mukamfwilwa, no mwana wakwe umwaume, baishilelya inshiku shonse.

Nempakwilo ya bunga tayapwililile, nangula ni mulongwe wa mafuta ukubulilila, ukulingana ne cebo cakwa SHIKULU, icasoselwe na Eliya.

Pe lyashi lya lucelo luno, ilyo nshilaya kufyalo fimbi, Ninsala umutwe we lyashi, ngefi: *Beni Abashininkisha Pali Lesa.*

² Kabili nomba, Shikulu, paleni Icebo Cenu ilyo Cile landwa, kabili Mupashi wa Mushilo ekate amano yesu na matontonkanyo yesu, no kutupekanisha ubutandashi Bwakwe, ngefyo tu Mulombele ukutila engesa. Pantu ta twisa ku njanda yakwa Shikulu ukutila batumone, atemwa ukwisa mona bambi, lelo ukwisa sambilila palwa Imwe, no kwishiba palwa mibebe Yenu, ne nshila Yenu, ne ficitwa Fyenu, ukutila twingakwanisha ukucimfya amafya ya buno bwikashi, no kushininkisha ukwacishinka, pakuba abashininkisha pali Lesa. Suminisheni, Shikulu. Ni mwi Shina lyakwa Yesu tulelombela. Amen.

³ Cifwile cali ulucelo ulwakutinya. Kwali ukwa kabisha kabili no lukungu, kabili abantu bali mumisebo, ne nsala, kabili umushili wali uwakaba nganshi mupepifye no kwambuka umulilo. Ifi fyonse fyali kumonekela kwa membu shabo no kubola kwa mikalile yabo.

⁴ Mwamona, Ahab ali pa bufumu mu—mu Israel, pali ilya nshita, atemwa aleeteka Israel, elyo ali uwabipisha pa mfumu shonse isha mu Israel. Takwatalile akuba imfumu iyabipishe nga Ahab, pantu wene, ukuba uwafundwa no kwishiba bwino, afililwe ukukonkanyapo ukutemuna Lesa muli fyonse ifyo acitile. Nangula akwete impuka iyi kalamba iya bashilika, na bantu bali abalunduluka nganshi mukuteka kwakwe, lelo, nangu cibe, teti ukane ukutemuna Lesa elyo wa enekela uku twalilila inshita iyitali.

⁵ Elyo nakabili, pa bwinga bwakwe, mu cifulo cakuupila mu bantu, bakwe bene alitwalilile no kuya upa umubembu, kapepa wa tulubi, bukapepa bwa milungu. Aupile Yesebele. Kabili tali uwacetekela.

⁶ Kabili uwacetekela talingile ukuupa uushacetekela, nangu cibe shani. Lyonse bafwile ukuupa abacetekela.

⁷ Lelo Ahab acitile ububi ubu. Ukwabulo kutwishika pa mulandu wakuti Yesebele ali mwanakashi uwaemba. Kabili

aponene pafyo, alemoneka ukucila ifyo ali. Efyo, abantu abengi bapanga icilubo cimo cine na lelo line.

⁸ Kabili aletele imipepele ya tulubi mu calo, pakati ka bantu. Kabili abantu, ba shimapepo, ba kapyunga babo, bawilile kuli uku ukutintwa ku fyalefwaya icina bwingi.

⁹ Kabili ecipasho cimo ciine ica calo cesu ilelo. Twa liponena ku kutintwa ku kukonka ifyo abengi balefwaya. Teca kutwishika ukuti ba shimapepo ba tontonkenye ukutila cali fye bwino, icikulu fye ubuteko bwabo na busuminisha. Lelo Ine nshisakamene ifyo buteko bule suminisha, cilingile ukuba ico Lesa asuminisha. Kabili na bantu batontonkeye ukutila cali no kuba bwino ilyo bali no kwenekele mu musango wabo umbi uwe sonde.

¹⁰ Kabili umo kuti anjipusha ukutila mbwekeshepo na kabili ifyo Nandile, ukutila cali cipasho ca bushiku bwesu ilelo. Tekuti tutontonkanye ukutila tuli ba kapepa wa tulubi, lelo efyo tuli. Kabili no buteko bule cisuminisha. Abantu ilelo niba kapepa wa milungu, pantu bapepa—bapepa imilungu ya tulubi. Bambi muli bena bapepa ba kapaanga wa fikope fyakutamba, ukuba imilungu. Bambi bapepa indalama, ukuba imilungu. Elyo bambi bapepa ba kangala ba mangalo ya fikope, ukuba imilungu. Lelo conse ico mwa tangisha ku ntanshi yakwa Lesa mulungu, nangu cibe ca musango shani.

¹¹ Nangu kuli Satana, icibambe cesu umukalamba, aba uwa cenjelesha nganshi, mpaka abika, inshita shimo, ulukuta ku ntanshi ya kwa Lesa. Kuti mwakwata ulukuta ulukalamba. Kuti caba icikulwa icikalamba, nangula ukuba icilonganino icikalamba. Kabili, eico, kuti lwaba lukuta ulukalamba, lelo mwileka nangu cimo ukwisa ku ntanshi yakwa Lesa, mu mutima wenu. Icili conse icibikwa ku ntanshi yakwa Lesa, ninshi mulungu.

¹² Kabili aba bantu balishibe ukutila tabali aba bumupashi ngefyo balingile ukuba, mu kuteka kwa shamfumu shimbi. Kabili batontonkenye, pantu fye bali aba mu calo ca bukapepa, ukutila fyonse fyali no kuba bwino. Kabili ulya e musango twishilemo kuli cilya cifulo naifwe.

¹³ Imyenshi imo iyapitapo Na lelanda ku munandi umusuma. Kabili atile, “Munyina Branham, Nde cetekelo kutila ulapampamika ici pali United States noku cipalamika sana.” Atila, “Iwe lyonse ulakalipa pa lubembu nefyo Lesa akakanda cino calo.”

¹⁴ Natile, “Alingile ukucicita, pakutila abe uwa mulinganya.”

Atila, “Nomba, Munyina Branham, ulelaba ukutila cino calo caimikilwe pa Malembo. Kabili na ifikolwe fyesu fya fumine kuno, na Lesa alitupele iyi ncende ukwikalapo. Elyo tuli calo ica bukapepa.”

15 Natile, “Ico cacine, fyonse fye. Elyo tapali nangu umo uwingeshiba ifyo ntasha ici calo! Nomba, mona, munyina wandi, Israel nayo yali yasalwa na Lesa, Elyo alibatumiine naba kasesema na baume abakalamba. Nomba Lesa teti asuminishe ulubembu. Aasuminishe Israel ukuseepa uluseke lonse batandile. Nga cakutila Alengele Israel ukusombola ico batandile, Akalenga na ifwe bene ukuti tuka sombole co tuletanda. Ena tacindiko muntu.”

16 Elyo natufika pa ncende iyakutontonkanya ati pantu tuleshintilila pafyo ifikolwe fyesu fyacitile, atemwa pafyo basolwesolwe bakalamba aba lukuta lwesu, ifyo ukuipela bulilambo kwabo kwali kuli Lesa, icili fye bwino kabili ica kutotela, lelo teti tukwatile ipusukilo mufyo bacitile akale! Ipusukilo lyaba cila umo umo pa kati ka muntu na Lesa. Tepa lwesu ne calo cesu, atemwa no lukuta lwesu, lelo nifwe na Lesa, eko tulubulwila.

17 Naacisa pa ncende mu calo cesu, mpaka pakati ka bantu ba bumupashi abo twakwata, kabiyeni ku baume na banakashi ba bumupashi, elyo mukasanga mu mitima yabo ukuti cimo calibulilamo.

18 Twali, pa milungu inono yapita, Nalepituluka muli fimo ifi fintu, nokwisa sango kutila mu baume abo Nale tontonkanya, ukuba aba cindama libe Nasangile ukuti bale konkomesha pa fintu ifya pa kashita akanono, ukulapita mumbali no kusoso kuti, “Lesa alampela ifikulu *fyakuti-na-fyakuti*. Lesa alampela . . .” Uleitakisha we mwine.

19 Ifintu fya kumubili ifikalamba lyonse tafishintilila pa bufwayo bwakwa Lesa. Lesa alalenga imfula ukuloka pa balungami naba shalungama. Lelo ico isonde lile kabila lelo te kuitakisha pa citetekelo, ukwisha ukuitakisha we mwine mu cintu cimo no ku ciita ica bumupashi.

20 Limo limo icitetekelo cika cita ifisungusho, libe tacilefuma na mu mutima uwa bumupashi. Bushe te Shikulu watile? “Abengi bakesa kuli Ine, muli bulya bushiku, no kutila, ‘Bushe te Ine nacitile *ici* na *cilya*, Mwi shina Lyenu?’ Elyo Nkalanda kuli bene, ‘Fumeni kuli Ine, bakacita wa mampulu.’” Inga amampulu finshi? Nico icintu ico wishibe ulingile wacita mukulungamika lelo ukukana cicita. “Nshakwishibe,” Efyo akatila. Elyo tuleikalila muli ilya nshita.

21 Ifyo tule kabila nomba te fintu ifya ku mubili ifingi. Twalikwata ifyo kale. Tatule kabila inkuta ishikalamba. Tatule kabila ifilonganino ifikalamba. Tatule kabila ifingi pa cilimba atemwa paci tunshitunshi. Tatule kabila ifingi ukucila palifi fintu. Lelo ico tule kabila lelo, kuba aba bumupashi, umuntu uwinga icefya umwine kuli Lesa, nga tabakwete ikobili, elyo kuti bapepa mpaka ulya umupashi uuli muli bene waikushiwa no busuma bwa kwa Lesa, no kupuputuka kwa citika mukati

ka mitima yabo, ico ecipilibula imisango yabo kabili ne mibele bekalilamo.

²² Limbi teti ukwate nsapato ku makasa yobe, kuti wafwala ifisamu, lelo cimo mu mutima obe cileimba iciunda icisuma ica kwa Lesa. Kuti nasalapo uku kwata ici ukucila indalama shonse mwi sonde.

²³ Kanshi teti mulande amuti ifintu ifya ku buntunse lyonse efiba icishibilo ca mapalo yakwa Lesa. David asosele co kuli Shikulu, ati alimwenepo ababifi ukulunduluka. . . kwati cimuti ca kululamba lwa cimana. Lelo Lesa alimwipwishe, “Bushe ulamone mpela yakwe?” Tacile sakamika ifya kufwala fya musango nshi twinga fwala, ubwingi bwa fyakulya tukwete, ifyo tefibe fikankala mu Cinso cakwa Lesa. Uyu mubili twikalamo, ulonaika, nangula usungwe bwino shani. Lelo umweo uwaba mu muntu; musango wamupashi uusesha ukwingisha mu Cinso cakwa Lesa uwa mweo.

²⁴ Lelo tulabelesha. Tutontonkanya ati pantu fye tuli icalo. . . Efyo cali na kuli Ahab na bena Israel bonse, muli ilya nshita, baliile umundemwa, ukuti fyonse ifintu fyali bwino. Bashimapepo babo na bakashimikila balyeshe ukubeba, “Ati fyonse filifye bwino. Fyonse fintu filifye bwino.” Lelo balikwete umo, uwale kalipa pa cintu icibi, pantu uyu ena alishibe ati Lesa uwamushilo tekuti atemunwe ne ficitwa fya nombamba ifya bukapepa ubwabula bumushilo.

²⁵ Eficita na Lesa uwa Ku mulu ukuba cimo cine ilelo. Ukupitila mukulwisha kwesu ne fintu ifikalamba ifyo tuleesho kucita, Lesa takatemunwe ukwabula umweo wa bukapepa ubwa shilishiwa umupwilapo kuli Wene.

²⁶ Kuti twakula ama sukulu, ifipailo, na maema. Kuti twakwata ifilonganano. Kuti twacita ifintu ifikalamba, nagu cibe ifi Lesa takasansamuke mpaka umweo wa muntu waba uwa sangululwa pa cipailo cakwa Lesa, uwashilishiwa ku mulimo wakwa Lesa. Elyo teti mufisange ifyo ilelo.

²⁷ Mukasanga ukuti ukulongana kwesu ukwa mapepo kwaba ukwa tompoka, pa kashita fye akanono aka kupepa, twatolokela na mu busanshi. Tusango kuti ici cicitika ukufika napa miku ibili atemwa itatu mubushiku bumo. Ilintu, bonse ifwe tuli aba mulandu. Icalo cesu, mu mibele fye, cilebola. Natukwata Billy Graham na Oral Roberts mpanga yonse. Lelo mpakafye kwaisa icilaka mu mutima wa America, ukucileta kuli Lesa uwa mweo na kabili, ica ku kumanya ica mweo, ku cicetekelo icishingafwa kuli Lesa uwa mweo, tule lwisha fye nama bongo yesu, ngefyo banga, cisosekesha.

²⁸ Kuti twaenda na twimya ne fifuba, ne nteneshi ya fya kufwala natu bwesha kunuma, no kwenda mu misebo, no kufwaya ukutwita ati “aba Masambililo ya pamulu” atemwa “bashi Muchindikwa.” Kuti limbi twaba ba kakumba wa

cilonganino icakulisha mu ncende, elyo kuti twaba abaipelesha ukufikapo, icakuti takuli nangu umo uwinga tusontapo ububi pa myeo yesu. Lelo mpaka fye ulya mweo uwaba mukati kesu waba pa mulilo pa mulandu wakwa Lesa, mpaka fye cimo, mukati mulya cafwaisha Ena! “Nga filye nsebula ifwaisha umulonga wa menshi, eflyo no mutima wandi nao ufwaisha Imwe, mwe Lesa.” Mpaka twafika pa cakupitamo ica musango uyu!

²⁹ Elyo nomba, ifya kubombela pamo, no kumfwana, na fimbipo fikakosa nga filya balecita, ne fya kuisanshako fyonse ifyo twinga cita tafya kabale afiimanika ici. Calilingilwe kalibela ukuti cikesa. Lelo Lesa aleita ku Lukuta Lwakwe.

³⁰ Ifyo uyu mwanakashi umukashana cali kwati aali uwalingana na Eliya! Pantu, ilingi imicitile yobe ilangisha ifyo waba. Elyo, na kabili, ali uwasalwa ukusunga kasesema wakwa Lesa. Ibukisheni, aali mwina Fyalo, temu Yuda iyoo.

³¹ Elyo kabili ne calo calepya. Elyo ukwabula ukutwishika ukuti uyu mukashana, ukuba uwa ulya musango, ukuba umusango wa wacetekela...Pantu tulemona ukuti Lesa nga taitile ena, nga cakuti tali uwalinga ukusunga kasesema wakwa Lesa. Pantu Ena nga tatumine kasesema Wakwe ku ḡanda iyi shali iyayana.

³² Tacali kusala kwakwe. Cali kusala kwakwa Lesa. Tacali ni uyu mukashana ukumwita uyu umwaume. Lelo cali ni Lesa ukumwita. Alibikilwe paka mulonga. Bamwankole balemulisha. Lelo cali cipope cakwa Lesa pakuti cimo icintu cicitike. Nacine cine Lesa aile ku wacetekela uwa mibele imoine nga Eliya.

³³ Ali ni mukamfwilwa umwanakshi. Elyo na bonse twalishiba ifyo aali, mukamfwilwa umwanakashi, uwapitilemo, umulume wakwe aliifwa no mulumendo umunono ukukusha.

³⁴ Elyo na muli cilya calo, bashintilile ubwikashi pa filimwa. Tabakwete imilimo ngefi twakwata ilelo, ne–ne filimwa fya kwafwilisha ubundapishi. Bashintilile fye pa filimwa. Elyo napa mulandu wakuti amampulu ya bantu, ne misango yabo yali bolele, caishile lenga icilala camfula mu calo, apa nomba balecula ne nsala no kufwa.

³⁵ Elyo nomba twasanga ukuti ukwabula ukutwishika uyu mwanakashi alipepele ubushiku panuma ya bushiku bubiye, ubushiku bonse, ilyo atendeke ukumona ilya mpakwilo ya bunga ileya panshi, panshi, panshi. Elyo ifwile yafika apakuti tamwinga sangwa ne nkomaki nangu imo iya bunga mumpakwilo. Ifyo akwete nomba tunonofye. Imfwa yaleisa ukupalamina pa mpongolo, pa mwinshi wa ḡanda yakwe. Pantu twakali inshila nangu imo iya kupusukilamo. Icalo conse balecula ku nsala.

³⁶ Elyo, na mafuta, yali utunonofye mu cikunkubiti. Uto twine utunono utumafuta elyo no tubunga utunono eflyali pakati kaena ne mfwa. Cilepala kwati ali uwacishinka mu mapepo yakwe.

Iintu ico capuma mu nanda yenu, kuti calundapo panono bucishinka ukucila ifyo tuli luno lucelo, ilyo twaishiba ukutila imfwa ili pamwinshi wa n'ganda.

³⁷ Elyo Ni nctetekela, limbi, kuti twatontokanya, epali, ici, pantu alipepele ubushiku bonse, pa bushiku na bumbi epo capelele. Alelolesha pa milomo ya mwana wakwe iya butulukila uwa pa myaka nalimo itatu atemwa ine. Elyo no mwine alemona amafupa yakwe yaleikila, ilintu umunofu wa mubili ulefumako. Elyo cifwile cali cintu icabipa sana, ilyo uyu nacifyashi, alemona ifi fintu filecitika. Elyo, libe, na maboko yakwe kuli Lesa, alepepa ubwaila no bwaca, “Nomba tuli apo utubunga tushelefyete utunono no tumafuta utunono sana pa kapamba.”

³⁸ Namwishiba, cintu iceni. Shi Lesa aleke ici cibikwe mukati ka cila umo umo muli imwe, nga cakuti tamwa kangufwepo ukushimikilapo na kabili. Leken iyi ibe embila. Cintu iceni, iceni sana sana, icakutila shimo inshita Lesa alacita ifintu muli iyo inshila.

³⁹ Namwishiba, nga natuyebela imembu shesu no ku kumanya fyonse ifyo Lesa afwaya... Twacetekela pali Lesa. Pafwile pabako ifyo tufwile twaisa kumanya, elyo caba ukulingana no bufwayo Bwakwe. Elyo twali yebelela imembu shesu, kabili twalipangile ne fintu ifyo twalufyenye, bwino, twalicyita fyonse ifyo twaishiba inshila yaku citilamo. Ifya kufwaya fyonse ifyo Lesa apanga, atemwa ukwipusha, ifwe twalikwanisha ififwaikwa, nangu cabe fyo Ena aikalafye tondolo. Ena takatwasuke.

⁴⁰ Ndi uwashininkisha ukuti Ndelanda ku bantu, kano kacelo, abaisa pali ilya ncende. Ine nalibapo palya pa ncende, imiku iyingi, pa lwandi. Na lipitulukamo kunuma no kufwailikisha umweo wandi no kubebeta monse, no kusango kutila Na licitilepo ifilubo, Na leya no kulomba ubwelelo no kutila, “Shikulu Lesa, Na la lungamika,” no kuyacita bwino. Elyo no kubwela na kabili no kutila, “Nomba, Shikulu, Imwe mwaba Lesa; Mu kanjasuka. Cine cine Na likwanishe conse ico Mwa lefwaya kuti incite. Elyo na conse icalefwaikwa, Na likwanisha.” Nangu cabe fyo Ena takasele, akabafye tondolo, epo ufwile waba nomba uwashininkisha ukuti Ena ni Lesa. Winenushiwa. Icilipofye ni, cilya, icili mu mutima obe, icakuba uwashininkisha pali Lesa.

⁴¹ Umutwe we sambilisho lyandi. Beni abashininkisha, icakubalilapo, ilyo tamulati mucite icili conse. Beni abashininkisha, mu mitima yenu, ukuti ni Lesa. Elyo nga wakumanisha fyonse ifyo Ena asosa, ninshi nomba washininkisha ukuti Ena ni Lesa, elyo icicetekelo ciya mukubomba, apo pene. Icitetekelo ciminina icaipekanya, pantu cileshiba ati e Ena.

42 Kabili walikwanisha na fyonse ififwaikwa. Wa cetekela ukuti e Ena, kabili icitetekelo cilekatilila. Yangu, libe ilyapalwa Ishina Lwakwe! Icitetekelo tacakende no kubomba, pantu calishininkisha ukuti Lesa aba, kabili Ena e kalambula wa bamufwaya na bucishinka.

43 Leken i ciye panshi no kukana fuma kuli imwe, mwe bena Branham Tarbenacle. Nga mwalikwanisha ifyo Lesa afwaya, na mu mitima yenu mwacetekela ukuti e Ena, Lesa aleeshafye icitetekelo cenu, pantu Ena alitemwa ukucite co. Namuyebelela imembu shenu elyo namukwanisha na fyonse ifi fwaikwa ifyo Lesa afwaya, na kabili Acili fye tondolo, ibukisheni, icitetekelo citila Eo. Elyo icitetekelo cikatilila kuli ico, ukwabula ukwishiba ifyo cili, lelo icitetekelo cileshiba ukuti e Ena, kabili ciba icashininkisha ukuti e Ena.

44 Elyo, ibukisheni, nga cakuti e Ena, Icebo Cakwe cifwile ukuba icacine. Kabili nga cakuti Ena alekabila iwe uku kumanisha ifilefwaikwa, kabili walicitile neco, Ena ali no mulimo uwa kusunga Icebo Cakwe. Wiibwelamo, no kutila, “Kwena, Ine nsha undepwe. Ine...” Iye, we mubusu, uwa nakanaka icitetekelo. Wicetekela ico. Nga cakuti fyonse nauyebelela, na fyonse na fifuma, elyo walikumanisha ifyo Lesa alefwaya, icitetekelo cikatilila palya pene. Tapali nangu cimo icinga cishesha. Ena efyo aba, uli uwashininkisha. “Abo abalolela pali Shikulu bapuputulwa amaka yabo; bafwikwa na mapindo nga kapumpe. Babutuka no kukana funshika, benda no kukana funshika.”

45 Loleleni, ilintu mwakwanisha ifyo Ena alefwaya. Ico ecileta icitetekelo pa ku monekela. Nga cakutila wali kumanisha... Ifyo Lesa afwaya nafi pangwa, atemwa nafi kwanina, elyo naiwe naucilolekeshapo, elyo naucita na conse ico Lesa aalefwaya iwe ukucita, elyo ne citetekelo cobe cashintilila apo pene, ukutila Ena eo. Beni abashininkisha pali Lesa.

46 Mwalishiba, Alitemwa ukutweshwa. Alitemwa ukumona ukwankulako kwa citetekelo cenu. Bushe mwalishiba ico? Lesa alafwaya ukumona ifyo walaankulako. Nga watila, “Mwe Shikulu, Ine namicetekela. Imwe Nimwe Mupusushi wandi. Nincetekelo kuti nimwe Kondapa wandi. Nincetekela ukuti Imwe Nimwe mupela Umupashi Wamushilo. Ne fintu ifyo ndekabila, Nimwe mwe Lesa Upela ico.” Elyo nomba lilya wayebelela imembu shobe shonse no kulaya Lesa ifyo ukacita nga cakuti Ena akulenga ukupola, elyo kabili pa mulandu wakutila tacicitike, elyo wabutuka kwati ni kuwe ku ncende imo. Lesa teti abomfye ico. Tapali inshila nangu imo iyo Ena anga kubomfeshamo. Takuli inshila nangu imo iyo Ena enga kwasukilamo, pantu Ena asukila fye ukupitila mu citetekelo. Elyo nomba, mukupumikishafye, waya kumbi, elyo teti Asuke. Ba uwa cishinka, icitetekelo icacine iminina palya pene, ukuba

uwashininkisha ukuti Lesa eko aba. Beni abashininkisha ukuti Ena eo.

⁴⁷ Elyo nga Lesa aipusha ici cintu ukuti cicitwe, ukuyebelela imembu shenu, na fimbipo, elyo naucita neco, icitetekelo citila Ni ena, cili icashininkishiwa ukuti cikacitwa. Ica kukabila cobe cifwile capelwa. Iye, Nde—Nde subila tamulepuse ci. Nga muli abashininkisha pali Lesa, Lesa aliba uwashininkisha Icebo Cakwe. Aleeshafye ukweshwa iwe.

Acitile ico imiku iyingi. Natupituluke pa cakumwenako cimo atemwa fibili.

⁴⁸ Natubale tutontonkanye pa bana baci Hebele. Tabaliingile ukufukamina utulubi. Lesa alikwete ubucetekelo muli bene. Nelyo baumfwile ukuti baliingile ukuya twalwa kwi lungu ililepya, batile, “Lesa wesu ali namaka yakutulubula ukufuma kuli ili lungu lya mulilo. Lelo nangu cakutira Ena tacitile ico, tatwakontame no kupepa utulubi twenu.” Mwamona, bali abashininkisha pali Lesa.

⁴⁹ Balishibe ati Ali ni Yehova. Balishibe ukuti Alasuka amapepo. Nangula Ena alyaswike mu bwafya bwabo, atemwa iyoo, kuti fya citikilwa ku busuma. Eico basoselefyeye ishiwi, ukuyebelela imembu shabo, no kuya mu kwipaiwa.

⁵⁰ Ilyo baleya kwi lungu lya mulilo, ukuba abaishiba ukuti bali abashininkisha, ukuti, nga cakuti Lesa asuminisha ukuti bapye, Ena akababusha na kabili, mukushukuka ukwape. Bali abashininkisha pali Lesa, pantu balishibe ukuti Lesa kuti abomba ifintu ku busuma bwabo. Elyo nalilya twaba abashininkisha pali Lesa, twalishiba ukuti Lesa abombela ifintu fyonse ku busuma bwesu.

⁵¹ Eico, basoselepo ishiwi limo. Bali abashininkisha, elyo baendele ukuya mulya mwine mwi lungu lya mulilo. Na Lesa asuminishe ukuti bende mulya; ukubeesha, ukubalolesha. Ena alefwaya ukumona ukwankulako kwabo.

⁵² Ilyo, imfumu yatile, “Bushe mwacikontama ilintu intandala yacilila?”

Nabo batile, “Iyoo. Tatwacikontama.” Apo epali icitetekelo cobe, ukwikatilila ndi.

“Cisuma, kanshi, nomba ngacakuti tamwacikontama, mwalishiba icipope candi?”

“Ee, twalishiba icipope cenu.”

“Icipope candi cakuti ilungu lilingile ukukafiwa imiku cinelubali ukukabisha ifyo lishatala alikabapo, elyo Ndemiposa mulya mwine mukati. Bushe nomba mulefwaya ukukontama?”

“Awe. Tatwakontame.” Moneni icitetekelo cabo.

⁵³ Lesa atiila, “Cisuma, Nalamona ifyo balacita pali ici. Nalamona ifyo ukwankulako kwa citetekelo cabo kwalaba.”

54 Eico atile, “Kakeni amaboko yabo, kakeni na makasa yabo, no kutampa uku batwala mwilungu lya mulilo.” Elyo baendele ukuya kulya kwi lungu lya mulilo, no mulilo pa menso yabo. Lesa acili naimanina, aleloleshafye. Lelo bali abashininkisha ukutila Ena ali ni Lesa. Balilapile kufilubo fyabo. Bena bali lungamike ifintu fyonse, ifyo baishibe. Bali abashininkisha ukuti Ena ali ni Lesa.

55 Eico baendele mpaka bafika mwi lungu lya mulilo. Palya pene pakashita akakulekelesha, uyo Ena aleisa ukufuma mu myulu, pe celeta lya mu mwela, no kupushapo umwela pakati kabo, pa nshita imo ine Ena alebakoselesha no kulanda kuli bena.

56 Lesa alasuminisha icitetekelo cobe ukufika pa nshita iyo cingankulako.

57 Kwaliko Yobo, uwamu Cipingo ca Kale, ilyo Satana, katunganya wesu, amutungenye ukuba umubembu wa mubumfisolo. Lelo Yobo alishibe ukutila tabembwike nakalya. Aalishibe ukuti ali yebelele fyonse ifyo alufyene, no kubika icakufutumwina ifungo mulya. Efyo Lesa alefwaya. Epela efyo fye Lesa alefwaya, ni cilya icifutumwino cefungo no kuyebela kwa membu. Na Yobo alicitile fyonse ifyo.

58 Na Satana atile, “Nalabula ingamila yakwe, pantu mukankala uyu umwaume. Nalabula impaanga shakwe.” Namukulekelesha usendele na bana bakwe, aba palamiine sana ku mutima wakwe.

59 Nangu califi, Yobo aliminine ndi, pantu alishibe ukutila Lesa, kwena, ali uwa shininkisha ukutila Ali ni Lesa, pantu alilandile Nankwe, elyo alikwanishe nefyo Ena alefwaya. Alipitulwikemo no kufwailikisha, “Nalipanga conse icakununke fungo. Natile mu mutima wandi, ‘Limbi ilyo abana bandi abaume balepela ica—ica mutebeto, elyo na bana bandi abanakashi balisangilweko, limbi balibembwike mubumfisolo mu mitima yabo, kansi Nalapela icanunka ifungo ukufuma kuli bena no kwebelela imembu shabo.’”

60 Mwe Lesa! Iintu umuntu aasunga ico Lesa atile cita, nashininkisha ukutila Ena ni Lesa, Ena alingile ukwasuka. Icitetekelo cilamwita Ena pa ncende, cila nshita.

61 Ilyo wacita ico wishibe ukuti cintu icalungama, nga naukwanisha Ena ifyakukabila fyakwe, nga nauyebelela imembu no kulungamika ifintu, kabili na ubwekeshapo na bwino, no kucipela kuli Lesa. Nshilesakamana nangu Ena ekale tondolo shani, acili Ni Lesa, alelolela ukubika cilya citetekelo palya. Naubomba imilimo yobe, nomba Ena alefwaya ukuti amone icitetekelo cobe ukupitila mu milimo yobe. Alefwaya ukumona ifyo walacita.

62 Nga cakutila waliisubwa kabili walipepelelwa, Lesa alepembelela amone ico walacetekelamo pali ico. Tekubutuka pa

Sondo umulungu uuleisa, no kubutuka ubushiku ubwakonkapo, elyo kabili nakondapa uwakonkapo aisa mu musumba. Alelolola uku mona ukwankula kobe pa citetekelo cobe. Tekubwekela kunuma, ubushiku ubwakonkapo, kabili no kutila, “Naumfwa ububi sana, Nshile tontonkanya ukutula Ine nimpola.” Tauli uwayana ukuba mu mulongo wakupepelelwa, icakubalilapofye. Taulingile. Taulingile. Taulati ube, uwaipekanya. Tawacetekela ukutula Ena ni Lesa. Inshile . . .

63 Kuti limbi watila, “Munyina Branham, Nshile suminishanya naiwe.” Imicitile yobe ine eileshininkisha ifyo waba. “Ukupitila mu fisabo fyabo emo mukabeshibila.” Nga cakutula umuntu atila ine ndi mwina Kristu, elyo acili alanwa ubwalwa, no kupeepa fwaka, no kuteya injuka, no kulanda imipulwe iya kowela, no kutila, “Iciputulwa cimo ica mu Cipingo calilungama, elyo cimbi tacalungama,” kuti ashimikila Imbila, elyo no kukana cimo iciputulwa camu Cipingo, acili umubembu. Talati abe uwalungama, nangu cili fyo.

64 Nomba ilintu wayebelela ukuti Lesa ni umo wine Lesa, no mweo obe wabikwa mu maboko Yakwe, no kuba, “Shikulu, Ndi ibumba fye; Imwe nimwe Kabumba,” elyo nomba lombamba ico ulefwaya. Icitetekelo tacakasele. Cikemanina palya pene.

65 Nangula ifintu fipone ukufuma ku kulyo na ku kuso, lelo cilya icitetekelo tacisela, pantu uli uwashininkisha ukuti Ena ni Lesa. Elyo na kabili nga Ni Lesa, Ena alingile ukusunga ubulayo Bwakwe. Tekuti apange ubulayo no kubutoba. Nga cakuti Ni Lesa, Ena alingile ukusunga ubulayo Bwakwe. Iye, Ine nalitemwa cilya. Ena alingile ukwikala naco.

66 Yobo apele ilambo lyakwe; alicitile conse. Alishibe ukuti ali uwalungama. Elyo kwaishile naba membala ba mulukuta, inkuta shimo isha mu filonganino, batile, “Yobo, ulingile ukuyebelela ukuti uli mubembu, pantu Lesa teti aleke iwe uku kandwa muli uyu musango kano fye nga uli mu bembu.”

67 Lelo Yobo atile, “Naliyebelela imembu shandi. Nalibika neca kununke fungo kuli Lesa, elyo Nshili mubembu.” Alishibe apo aiminine. Elyo fyonse ifintu fya konkenyepo, filya fine na kabili na kabili na kabili, ukukoselako na maka yonse, ukweshu ukutintila Yobo panshi, kabili no kuleta Yobo pa ncende iyakutula enga kana Lesa kabili no kukana ice lambo. Kalya kene akashita wapanga ulutampulo pali conse ico wayebelela, cilangisha ubunake bobo, ukutwishika Lesa ukobe. Iwe walomba Lesa pacili conse, elyo waya uleenda ule citwishika, ninshi niwe katwishika tauli uwa cetekela.

68 Yobo alishibe apo aiminine, elyo aiminine uwashipa pali ulya mufula.

69 Emulandu wine Perronet atile, mukashita kakwe aka kufwa:

Pali Christu Icilibwe icalimbwa Ine
njimaninapo;
Umushili onse uwashala musensenga
uutibukila.

⁷⁰ Pali cilya cilibwe icalimbwa apo Yobo ayebelele imembu, no mutemwikwa umukashi wakwe aalimusha. Ilintu ubumi bwakwe bwabwelele panshi, ne fipute mpanga yonse pa mubili, elyo aleifwenyawila fye no kutipa ubushiku afyelwe. Atile, “Shi akasuba kebalika no kubalika! Leken i umwenshi nao wikale uwafita ubushiku.”

Umukashi atile, “Yobo uli uwabulanda sana. Cinshi teti utipilefye Lesa no kufwa?”

⁷¹ Nao atile, “Ulelanda ngo mwanakashi umuwelewele.” Ali uwashininkisha ukutula Lesa eko aali, elyo kabili alikumanishe nefyale fwaikwa. Iye, Naumfwa ukuba uwabukapepa. Alishibe ukuti alikumanishe ifyale fwaya Lesa, apo pene epali ne shintililo. Lesa aleesha icitetekelo cakwe. Akesha icitetekelo cobe. Akesha icitetekelo candi.

⁷² Nomba ilyo twakwanisha Ena ifyo alefwaya, “Lapileni bonse abamuli baimwe no ku batishiwa mwi Shina lyakwa Yesu Christu mukulekelelwa kwa membu shenu, elyo mukapokelela ica bupe ca Mupashi wa Mushilo,” ubo ebulayo Bwakwe. “Bushe pali uulwele pakati kenu, lekeni ete abakalamba ba mulukuta. Leken ba basube na mafuta, no kupepelelwa. Ipepo lya citetekelo lika pususha umulwele, na Lesa akabemya.” Apopene epapwila fyonse. “Yebeleleni ifilubo fyenu, umo no munankwe, kabili pepelaneni.” Namukwanisha ifyo Lesa afwaya.

⁷³ “Ifi ifishibilo fikakonka abo abacetekela. Mwi Shina Lyandi bakatamfishamo ifibanda; bakalandila mu ndimi ishipy; nga baikate nsoka atemwa banwa icabwanga, tacakabacite nangu kamo; ngababika indupi shabo pa balwele, bakapola.” Apopene epo cipelela.

⁷⁴ Beni abashininkisha pali Lesa. Beni abashininkisha, ukutula mu mutima wenu, ukutula namu shininkisha ukuti ico Cebo cakwa Lesa. Yobo efyo ali.

Umukashi wakwe atile, “Ninshi teti umutipilefye Ena no kufwa? Ninshi, mona ulebipilako fye inshita shonse.”

⁷⁵ Ifyo Satana atemwa ukupoosa ifya ifyo pali iwe. “Ninshi, tapali ifiwamineko ukufuma pa nshita wasubilwe. Ulifye cimo cine ukutula fye napalya pene bashimapepo bakupepelele. Abo bene bashimapepo tabali abalungama, icakubalilapo fye.” Tacilesakamika ni shimapepo wa musango nshi. Cicetekelo cobe muli Lesa uwamweo, ecilundapo. Tefyo shimapepo aaba; lelo ifyo Lesa aaba. Shimapepo tapangapo ubulayo; Lesa ewa pangile ubulayo. Tacishintilile pali kashimikila; cili kuli Lesa, necitetekelo cobe ukucetekela ukutula uyo ni Lesa. Eico beni aba

shininkisha na Lesa. Beni abashininkisha ukuti ni Lesa, elyo kabili Cebo cakwa Lesa. Kabili na Lesa aba mu Cebo Cakwe.

⁷⁶ Elyo Yobo atile, “Iwe ulesosa nga umwanakashi umuwelewele.” Atile, “Ena Shikulu alimpele, kabili na Shikulu apoka; libe ilypalwa Ishina lyakwa Shikulu.” Ena ali uwashininkisha ukuti Lesa eko aba.

⁷⁷ Ne lintu asosele cilya mu kanwa kakwe, ifibulukuto fyatendeke ukubulukuta ne nkuba yatendeke ukwaka. Lesa aishile isa pa ncende. Lyonse cilamwita Ena pa ncende. Aishile ikala tondolo pa nshita ntali.

⁷⁸ Ifyo eflyo Ena alecita. Lolesheni pali ili bumba lya bantu abena America abaleya kumbo, ba bumbi munda abaya ku calici. Nshifulilwe. Lelo ulubembu lulafulwisha onse umuntu uwa lungama na Lesa. Tekufulilwa icalo, tekufulilwa abantu, lelo mfulilwa iciwa icalenga ifi fintu ukupofusha abantu.

⁷⁹ Aba ba kakumba impofu kabili ba kashimikila lekeni bekalilile kutwapala utumasambilisho twa baibele utunono. Mufwile mwaba abafyalwa cipya cipya. Elyo Lesa alasunga Icebo Cakwe. Uku mu mona ifyo aleongola bena. Cawama ukwishiba ukuti Lesa eko aba. “Ukukwata imibele ya bukapepa, lelo ukukana Amaka yabuko.”

⁸⁰ Uyu umubusu, umwanakashi umukashana, alishibe ukuti Ena ali ni Lesa. Ilintu ulya mulongwe wa mafuta watendeke ukwikila panshi, panshi, panshi, panshi, ifintu fyatendeke ukulundapo ukubipilako, inshita shonse. Lelo Lesa alesuminisha ukuti fibe muli iyo nshila. Ena alitemwa ukucita ifyo fine. Alitemwa ukubika icitetekelo cobe pa kweshiwa, ukumona ifyo walacita pali ico, asuminisha ukuti iwe wa subwa kabili no kupepelelwa, elyo fyabipilako. Aatile, “Isa kuno, Satana, mubike pa kweshiwa. Ninjishiba alicetekela Ine.” Paleni Lesa umuyayaya! Iye, ine! [Munyina Branham atota indupi shakwe imiku ibili—Ka.] “Mubike paca kweshiwa nombamba line. Ninjishiba alibula Icebo Candi palwa ico.” Bushe Ena kuti asosa ico pali iwe?

⁸¹ Asosele ico pali Yobo. Aatile, “Cita icili conse pali ena ico ulefwaya, lelo wisenda umweo wakwe, pantu Na lishiba ukuti ali Ntemwa. Alipanga ica kununke fungo. Ena alipanga ifyale fwaika. Alicita ico Na mwebele ukucita, elyo kabili ali citetekela. Nombamba mupishe mu malasha nga ulefwaya.” Aasendele fyonse ukufuma kuli ena. Lesa aishile bwekeshapo imiku ibili ilintu Ena aishile mupela. Cacine, Akacita ico.

⁸² Alabika icitetekelo cesu mukweshiwa, ukumona nga cakuti cine cine twalicketekela ukuti Ena ni Lesa.

⁸³ Ulya mwanakashi umukashana, ukwabula ukutwishika, atile, “Nalipepele. Nalipepele. Ninjishiba ukuti ndi mwina Fyalo uushayana.”

⁸⁴ Ibukisheni, Yesu asosele palwa ena mu Cipingo. Ena atile, “Bushe takwali ba mukamfwilwa abanakashi abengi munshita yakwa Eliya? Lelo atuminwe fye kuli umo, elyo ali umwina Fyalo.”

⁸⁵ “Iye,” ena atile, “Ndapepa.” Limbi, ilintu amwene kalya akamokolwa ka mukate akanono, imfwa ninshi kale kale naingila pa mpongolo no kwingila pa mwinshi. Ukusunako fye na kabili, akaputulwa, kabili ena no mwana wakwe umwaume ekufwa no kufwa. Ndemumona, ubushiku bonse, alepepa, umwela uwakaba ulepupa, ne calo nacibipa, kabili nabantu balelila no kupunda mumisebo. Aishile shingulula, ukupita pa nanda. Aishile lolesha no mwana wakwe umulumendo. Aisa lolesha pafya kufwala fyakwe ifya kusendama na fyo; fyonse fyali palya, na makasa yakwe yali palya. Aisa lolesha pa maboko yakwe, naya kwata imikone. Aenda ukuya kunuma na ku ntanshi, lelo atile, “Ninjishibo kuti Ena ni Lesa. Nalilapila fyonse. Nalicita fyonse ifyo Alefwaya ukuti ine ncite. Ndelombako fye imyeo yesu, ku lulumbi Lwakwe.” Lesa alimumwene.

⁸⁶ Bonse aba abashala baliile mukushana ku ncende kumbi, ukulaisekesha abene, no kukwata ifisela ifipya ifya bunkolanya atemwa ifya palako, ukulaiposaika ne sonde. Lelo ulya umwanakashi ali eka na Lesa.

⁸⁷ Bwaisa ca ubushiku bwakonkelepo. Ena atile, “Aka mwana akanono kalilile bushiku bonse ukufwaya ifya kulya. Nga kanshi finshi na lacita na ka mukate akacepa ifi?”

⁸⁸ Namwishiba, ulya umukate wali ni Christu. Onse uwasoma Icipingo alishiba palwa ici ukuti Christu ewali Umukate uwapelwe ilambo. No yo mukate uwapelwe lambo walingile ukupelwa ne cimpelo icaibela, naco cine, mpaka caputula konse akaputulwa ke taba umushinku umo wine; pantu Yesu Christu aba cimo cine mailo, ilelo, kabili no muyayaya. Kabili no wacetekela onse acetekela ico no kushintilila pali ico. Halleluyah! Kuti mwakwata imipepele yenu iya kale, iya talalila iyo mulefwaya ukukwata. Kuli ine, Nacetekela ukuti Christu cimo cine mailo, ilelo, kabili no muyayaya. Ndashininkisha apo naiminina muli cino calo ca bashacetekela. Ndi uwacetekela ukuti Ena acili fye cimo cine mailo, ilelo kabili no muyayaya.

⁸⁹ Filya ifya kuputwilako filaputaula umupwilapo ukulinganya, pantu Ena abafye cimo cine. Acilifye umo wine Lesa nga filya Ena ali kale, Efyo ali nanomba line, kano kacelo. Ena lyonse akaba cimo cine. Efyo umukate walepilibula.

⁹⁰ Elyo na mafuta yapilibula Umupashi, ngefyo twaishiba ukulingana na Esekiele 4, no kulundapo. Emulandu wine tusubila amafuta; wena e Mupashi. Bushe ni cinshi ici? Ngefyo Umutakatifu Yoani 4, “Tata afwaya abamusango yu Ena ukumupepa mu Mupashi namu Cine.” Yesu aali Icine. Aali

Icakulya ce lambo, naya amafuta yali e Mupashi. Kabili no Mupashi, uku sankanya ne Cine, cifwile ukuletapo cimo. Nga fya bikwa pamo, filaletapo umukate. Iye!

⁹¹ Nge citetekelo cobe cili kwi? Ilintu Icebo cakwa Lesa cashimikilwa mukuicefya kwa Ciko, nangula mu Maka ya Ciko, ukutila Yesu Christu aba cimo cine mailo, ilelo, kabili no muyayaya, kabili ne Cebo cilaya ku Cakulya, namukwata Amafuta aya kusankanya Naco. Kuti limbi cabafye kampakwilo akanono, atemwa utwacepesha, nomba, umusango uuli onse cingabelamo, cituntulu.

⁹² Nomba cili ica ipekanishisha pali finshi? Cili ica ipekanishisha pa lupanda. Ica ipekanishisha pa kuipelesha bulilambo. Efyo ufwile ukucita. Nga cakuti Icebo calibilwa, elyo kabili walikwata no Mupashi elyo Casankanishiwa capamo, ciba kuipelesha bulilambo ukukana bonse ubukali, ukukana amalwele yonse, ukukana conse icapusana ne Cebo cakwa Lesa, kabili no kwikalilila pali ico.

⁹³ Mwatila bashinganga basosele *ifi*, *filya* atemwa *fimbi*; tekweshwa ukubikapo ubupusano nangu panono. Iminina pali Ico, pantu Lesa efyo asosele. Icakulya caisa. Na mukwata na Mafuta. Sankanyeni Naco capamo.

⁹⁴ Nomba, Naumfwa ishiwi. Panuma papita akashita akanono fye akasuba. Ishiwi lile sosa, no kutila, “Kabiye mu lubansa no kubula utumuti tubili.” Bushe mwacimona, Ilembo lyacitila “utumuti tubili”? Ulupanda. Uyu umwanakashi aisa bula ubunga na mafuta, nomba balamwita, ukubombelapo nomba; ukubombela pali ici. Nangu ukwate, nangu Ubunga atemwa Amafuta ya musango nshi mulekabila, mufwile mwacitapo cimo; ukuipela bu lilambo.

⁹⁵ Utumuti tubili. Munshita ishakale tabasangile inshila ishisuma isha kwashishamo umulilo. Ngamwabula akamuti mwapusanya na kamuti kabiye, ukwambusha pa kati, mwa kwesaula impela sha tumuti tubili. Ba Mwenye efyo baasha umulilo. Naine nalyashapo, kabili imiku iyingi, ubushiku bonse. Kubulafye umulando, no kubika *ifi* lubali, elyo umbi *filya*, elyo mulesunkilisha ku mulilo lilya fileaka.

⁹⁶ Kalya aka muti kaali ulupanda. “Utumuti tubili,” efyo Icipingo catiile. Ishiwi lyatiile, “Kabiye mulubansa no kutola utumuti tubili.” Pa kashita kamo kene, pa lupili, paliko ishiwi ilyaishile bulukuta ukwikila kuli kasesema kabili no kutila, “Kabiye ku musumba. Nakukonkomesha.” Yangu, imwe! Bonse babili bali nakiile. Cimo icintu cilingile ukucitwa. Bonse babili bale nakila.

⁹⁷ Ngacakuti kashimikila ashimikila Icebo, elyo no muntu ule Cipokelela a Ci tetekela elyo acitapo cimo palwa Cena, cimo icintu cilingile ukucitwa. Nga cakuti uli mubembu, ulingile

ukupusuka. Nga cakuti uli mulwele, ulingile ukundapwa, pantu Lesa alilaile ici, nga tuli abashininkisha na Lesa.

⁹⁸ Ngafilya cashininkishiwa Aaba ni Lesa, Ena alingile ukusunga Icebo Cakwe. Ukushininkisha! Elyo nombamba ifunde lyali ukuti, “Kabiye mu musumba, pantu Ninjeba mukamfwilwa umwanakashi.” Iciimonwa caishile kuli kasesema. Apa aleisa, aleenda. Teshibe noko aleya; tacipanga ubupusano. Ena alenakila fye.

⁹⁹ Uyu umwanakashi teshibe uko utumuti twalabikwa, lelo muliko utumuti tubili mulubansa kumo. Aima atendeka ukuya. Aya aleenda mulubansa. Alolesha uku noku, “Iye, ninshi nakukaba!” Ukupunda ukufuma mu musumba, abalwani baingila mulya, balelwila, ukunwa umwangeashi wabo, na fimbipo. Uyu mwanakashi alolesha mu musebo. Talemomano nangu cimo. Asangamo akamuti kamo; iciputulwa cimo ica lupanda, ukuipelesha bulilambo. Abula akaputulwa na kambi, aka cimuti. Elyo lilya aimya akamuti ka bubili. . .

¹⁰⁰ Yangu, ifyo limbi cali ica bulanda, imfwa nailambalala pa mwinshi. Ena no mwana wakwe umwaume balingile ukulyafye akaputulwa ka mukate elyo no kufwa. Epo calepelela apo pene. Elyo shimo inshita, mulya mwine mukati ka bulanda, emo tumfwila ishiwi.

¹⁰¹ Iintu aimishe akamuti ka bubili elyo atendekako no kuya, kwaishile ishiwi ilyaishile pa mulu wa mpongolo, no kutila, “Ntapilako utumenshi utunono mulukombo.”

¹⁰² Uyu mwanakashi apilibwike no kulolesha, no tumuti twine tubili mu maboko yakwe, kabili no bunga na mafuta fili ifyapekanishiwa. Atile nimpekanya kale, ukusankanya capamo. Efyo cilingile, Icebo kabili no Mupashi, filingile ukusankanya capamo. Bika pa lupanda ulwa kupelesha bulilambo, ukukana conse icapusanako kuco walomba. Ico cacine. “Nacisankanya, nombamba Na labula utu tumuti.”

Elyo lilya ishiwi lyatile, “Ndetelako amenshi, ya kunwa mu lukombo.”

¹⁰³ Uyu mwanakashi aisa lolesha, elyo amona umwaume na iminina, na shintilila na ku mpongolo, amasaya aya nakanaka, ne myefu, nepala pa mutwe, alelolesha ukucila pa mpongolo, na kamukupu ka mpaanga akakota eko afimbene. Alemoneka kwati muntu uwamusango wa mwaume uulemoneka uwafuuka.

¹⁰⁴ Uyu mwanakashi atile, “Nala akana amenshi nankwe.” Amenshi aya Mweo, uli uwaipékanya ukupela umuntu umbi, ukweba uuli onse, ukuya ukuli konse. “Loleleniko fye panono, mukwai.” Uyu mwanakashi atendeka ukubwekelamo kunuma, no tumuti mu minwe yakwe.

¹⁰⁵ Kabili ne shiwi lyaishile bulukuta na kabili, “Te menshi epela wala akana naine, lelo ndetelako na kamokolwa ka

mukate muminwe yobe.” Umukate uwamweo; amenshi aya mweo! Bushe cali ica mweo? Uyu mwanakashi aali no kufwa panuma yakupwisha ukulya. “Ndetelako amenshi yobe inwe kabili leta no mukate obe.”

¹⁰⁶ Finshi tulesanga pa? Lisambilisho nshi tulesangapo? “Balilapo Ukufwaya Ubufumu bwa kwa Lesa, kabili no bulungami Bwa kwe bonse; ifi fintu fimbi fika lundwako kuli iwe.”

“Ndetelako utumenshi utunono na kamokolwa ka mukate.”

¹⁰⁷ Elyo nomba apilibwike, mu bulanda bwakwe. Ndemumfwa aletila, “Mukwai,” ifyapala ngefi, “uli uwapusana ku baume abo Na monapo, na baume Ngumfwa balelanda. Ulemoneka kwati uli uwashininkisha ifyo ulelandapo. Lelo Nkwetefye utwakulya utunono, utwapaminwe fye, no tu mafuta utunono. Nimpekanya kale, elyo Na laipika no tumuti utu tubili ndi nato. Elyo Na lalya, ine kabili no mwana wandi umwaume, kabili no kufwa. Efyo Nkwete fye.”

¹⁰⁸ Finshi tuleumfwa, nomba, ifya konkapo? “Nomba, mpelako akapapatu kamukate akanono, icakubalilapo.” Lesa, ewa ntanshi. Nangula umuntu uuli onse alande shani, ifili fyonse, nangu paba icishibilo camusango nshi, nangu cimoneke icabulanda shani, nangu cibe icili shani, bula Lesa, intanshi. Icebo Cakwe, intanshi.

¹⁰⁹ “Shinganga kucipatala atiile teti mpole.” Nomba, Icebo Cakwe, intanshi. “Ndi mubembu uwabipisha. Ndi cilende. Ndateya injuka. Indi cacolwa.”

Icebo cakwa Lesa, intanshi. “Nangu imembu shenu shibe ishakashika ce, shikaba ishahuta nge mfula iyabuta; ishakashika nge nsalu ishakashika ce, shikabuta nga masako ya mpaanga.” Uwantanshi, ni Lesa.

¹¹⁰ “Kabiye, undeteleko akamukate akanono, icakubalilapo. Fyonse ifyo ukwete, leta kuli ine.” Bushe uli uwakabila ukupeela mu maboko Yakwe?

¹¹¹ Umweo wandi, fyonse ifyo Na ba. Ndi ne myaka amakumi yasano nomba. “Bushe uli uwakabila, William Branham, ukufitambika kuli Ine? Bushe uli uwakabila, imwe mwe bana abanono, ukutambika imyeo yenu kuli Ine? Bushe uli uwa kabila? Bushe kuti mwacita ici, mwe balwele? Kutu mwancetekela Ine? Mpeni Ine icifulo icantanshi.”

¹¹² “Mpeela aka mokolwa ka mukate mu minwe yobe, no ku ntapilako amenshi.” Uyu mwanakashi alishile mulolekesha. Kwaishile cimo icaishile mweba ati ati uyu muntu naishiba ico acilalandapo.

Lesa alishiba Ena impanga shakwe Umwine. “Impanga Shandi sha lishiba Ishiwi Lyandi. Sha lishiba cibe Lilembo atemwa telyo, nga cakuti cintu icalungama atemwa iyo.”

113 Uyu mwanakashi aishile pilibuka, mu ku nakila. Efyo ulingile ukucita. Ne lintu aishile pilibuka, mu ku nakila ifyo kasesema atile cita, elyo icibulukuto caishile bulukuta ukufuma ku Mulu, ico umuntu onse alolekesha ukumfwa. Pantu, mufuma icibulukuto mwi shiwi lyakwa kasesema, ilyo onse umubembu kabili no mulwele akabila ukumfwa, “IFI EFYASOSA SHIKULU.”

114 Ifyo tifuluka uku lyumfwa Ilyo ishiwi! Ifyo abantu bekala mu musebo umo ndepita, no kutila, “Iseni pa mwinshi uyu. Umwana wandi umwanakashi ali mu musango uwa *filya*. Akanya kandi, imwe, ukubafye uwapanshi. Landeni fye icebo.” Kuti wa cilanda shani ilyo tacilaisa mukanwa kobe? Kuti ulelanda we mwine. Nomba bafulukuka ukumfwa ico, “IFI EFYASOSA SHIKULU.”

115 Apa nomba caisa, ukuculuka ulupango, pantu aalenakila. No bulanda bwatobeka. “IFI EFYASOSA SHIKULU. Impakwilo taya kapwililile, atemwa mulongwe wa mafuta ukuma, mpaka na pa nshita iyo Shikulu Lesa akatuma imfula pa calo.” Iyee, we cikoseleshi we!

116 Apangile aka mukate. Elyo apele kuli kasesema. Aishile bwekelamo nokuya panga akamukate ka mwana wakwe no mwine. Efyo balile no kunwa, ifingi, pa calo.

117 Inga cafumine kwisa? Inga caisangile shani palya? Mufya science njebeni uko ubunga bulya bwafumine. Nga yalya amafuta yafumine kwisa? Nga yaingile shani muli ulya mulongwe? Alepongolola ukupwilishisha, cila kacelo. Ale kombelesha no bunga mumpakwilo, cila kacelo, elyo tamwa leshala nangu kamo. Nomba ilintu alebwekelamo muku tapulamo na kabili, alefisanga. Nga fyalefuma kwisa? Buleni Lesa ena pa Cebo Cakwe. Beni aba shininkisha pali Lesa. Ena ni Kalenga.

118 Kuti limbi ubumi bobo bwalibwekela panshi. Limbi kuti wali lufya isenge. Musendeleni Ena pa Cebo Cakwe. Beni aba shininkisha ukuti Ena ni Lesa. Inshita isha bulanda ishile moneka nomba, teti shimoneke isha bulanda nga cakutila kuti wabula Icebo Cakwe no kuba uwa shininkisha ukuti Ena ni Lesa.

119 Mu Germany, pa nshita imo, Na mwene icikope, elyo ca pampamikwa naine lyonse. Kalenga uwa ku German alilenga ici. . .icikope ici—icitwa “Icalo ce Kumbi.” Elyo kabili nga mwa cimona, akatalamukila, cintu icabipisha ica bulanda ukucimona ifyo mushabala amumonapo. Makumbi fye aya sankanishiwa pamo, nga cakuti mule cimwena akatalamukila. Nomba ilintu mwapalamina kuli cena, cilapilibuka. Mapindo yakwa Malaika yalepupuka pamo, ukwimba ama halleluyah kuli Shikulu. Kanshi efyo ubulanda buba shimo inshita. Nga cakuti waloleshapo, akatalamukila, cimoneka icabulanda kabili ica

fita. Nomba senda Lesa pa Cebo Cakwe no kuba uwa shininkisha ukuti Ena ni Lesa, elyo kabili no kupalamina mupepi na co, ukasanga ukuti mapindo yaba Malaika yale pupukila pamo.

¹²⁰ Uyu mwanakashi ali kwati nifilya Abrahamu ali, uwaitilwe ku kupela fyonse ifyo akwete, ukutambika pa cipailo. Limbi kuti witalwe muli uyo musango, luno lucelo. Sha inshila shobe. Sha ukukana cetekela kobe. Sha fyonse ifyo wakwata. Elyo nomba bula Amafuta kabili ne Cebo, kabili no ku Cisankanya, kabili no kubika Ici pa cipailo ca bulilambo. Ukasanga, Ci kalenga Lesa ukwikila pa ncende, ngefi fine Ndi uwa shininkisha njimine ku cintamba.

Tontonkanyapo ilyo tulepepa.

¹²¹ Bushe naukвата ica kukabila? Bushe naukвата ica kukabila? Bushe ulupiya ico teti ukwanishe ukukwata namaka yobe? Bushe ulupiya ukwete nalu cepesha icakuti taule kwanisha ukusonkele nanda? Bushe abana balefwaya insapato ishipyu, elyo taukwete ne ndalama isha ku shitamo? Bushe impakwilo naipwa mu nanda yobe, elyo na mulongwe wa mafuta mupepi no kupwa? Limbi taule kwanisha ukushita ifya kulya fya fitekwa fyobe? Elyo, kabili, kuli ifilubene? Ibukisha, Ena alipele ubulayo.

¹²² Bushe naulwala, naba shinganga ba ku cipatala batile uleKabila ukubombelwa? Taukwete no lupiya lwakucita ico? Naukwata ica ku kabila.

¹²³ Bushe uli mubembu? Bushe ica ku kabila cobe na cikulisha, pa kwishiba ukuti nga Lesa kuti aita, lelo, kuti waba uwaluba? Bushe wali bwekela inuma ukufuma ku cinsu cakwa Lesa? Elyo na wishiba no kuti waba kulukuta lumo ifi, lelo na wishiba ukuti tauli uwa lungama? Kampingu obe we mwine alekweba, uku lingana ne Cebo, ukuti tauli uwa lungama. Elyo kabili naukвата ica kukabila. Wileka aya amashiwi yaponene pa mushili uwa myunga, atemwa pa mabwe, mu mitima iya libwe. Lekeni amashiwi aya yaponene pa mushili uusuma, kabili uwa mufundo.

¹²⁴ Nga cakuti naulwala elyo iwe . . . ba shinganga ba ku cipatala batila teti upole, elyo walaya Lesa ukutila uka mubombela Ena inshiku shonse isha mweo obe, elyo uli uwa shininkisha ukuti Ena ni Lesa, isa ukumanye Ena ifyakukabila fyakwe. Nga cakuti naukвата icakukabila, bushe kuti wabalilapo ukwimya ukuboko kobe kuli Lesa, ukutila naukвата icakukabila? Lesa amupale.

Natupepe.

¹²⁵ Mwe Shikulu, ngefyo ndi uwa shininkisha muno mu cintamba kano kacelo, ninjishiba ukuti takwingaba ukuboko nangu kumo ukwinge mishiwa mu mulu ukwabula Imwe ukwishiba, pantu Imwe mwaba Lesa. Mwatile, “Bushe utumimbya tubili tatushitishiwa pama kobili yabili? Ifyo Imwe mwa cilapo ukucindama ukucila na kamimbya!” Ifyo Imwe

mwa cimona aya amaboko ya aba bantu aba abantunse fye, abo Umwana Wenu Yesu afwilile! Ifyo Imwe mwacimona amaboko yabo ukucila ifyo mwingamona akamimbya, nga cakuti kaponene kano kacelo! Ndesubila pa . . . tumimbya ikumi na tubili teti mushitische pali penny umo kano kacelo, pantu tapali nangu umo uule tukabila. Kuti kwaba ne ncito yaku tushiika. Lelo Imwe mwalishiba fyonse; Mwa lishiba amasako ayaba pa mubili watuko. Mwa lishiba ne mishishi yonse iyaba pa mitwe yesu.

¹²⁶ Mwe Shikulu, asukeni ipepo. Lekeni babe abashininkisha, kano kacelo, ukutila Imwe nimwe Lesa, Kabili Mupashi Wenu. Lekeni uku shibantukila kabili no kubengeshima kwa bufi ukwa mipepele ya nomba fipone ukufuma kuli bena, no kutila, “Iye, nongana ku lukuta lwa *kuti*.” Lesa, lekeni cilya cifume mu mano yabo, ino ine nshita. Mukashita fye aka kene, lekeni bamone ubusuma bwa Mweo wa Muyayaya. Elyo kabili bakafwaye kabili no Kuci kwatila insala, pakwishiba ukuti Lesa eko aba, kabili bali abashininkisha ukuti Ena eko aba. Alasunga Icebo Cakwe.

¹²⁷ Ku babembu, lekeni balapile mukwangufyanya, ukupekanishiwa ukuya ku kubatishiwa mwi Shina Iya kwa Yesu Christu. Kabili Mwa laile ukuti Mu kabapela Umupashi wa Mushilo. Imwe mwasosele ici, Shikulu. Mula sunga amalayo Yenu.

¹²⁸ Pali uwabwekela inuma uuli uwashininkisha ukuti Imwe nimwe Lesa, kabili bali lubantika ukufuma kuli imwe. Lekeni babwele lelo, pantu Imwe mwatile, “Nangu imembu shenu shibe nge fya kashika ce, shika buta nge mfula iya buta. Nga sha kashika nge nsalu isha kashika ce, shika buta nga masako ya mpaanga.”

¹²⁹ Nga cakuti pali abalwele, lekeni beluke ukuti Imwe nimwe Lesa. Imwe mula sunga Icebo Cenu. Imwe mulingile ukusunga Icebo Cenu. Ngefyo baipele abene, na Mafuta yabo, Umupashi uuli muli bene uulesosa ukutila naba cetekela. Elyo, na kabili, ne Cebo, Umukate wa Mweo uwa tangilile, Christu; lekeni cishike kuli bena, mu Cipingano ca Kale; kabili namu Cipingano Cipyu, ukulangisha ukuti Ena aba cimo cine mailo, ilelo, kabili no muyayaya. Lekeni basankanye cilya Icebo na Mafuta, Umupashi, uwo bakwata, elyo ukwimanina pa nkasa shabo pa cintamba, no kutila, “Ifi efyo Ine nkwete epela, Shikulu. Naleta kuli imwe.”

Iye, ifyo Imwe mwala sandulula! Ifyo calaita Lesa uwe lyashi lyakale ukubapo pa ncende! Ifyo cala lenga Yehova ukwima, no mutima uulefimba, ukuti, “Nalikwata umwana uukanakila Ine. Nali mupisha mu kweshiwa, elyo ashininkisha ukuti alintemwa Ine kabili alincetekela Ine. Alishininkisha ukuti eko naba Ine.” Pantu casoswa aciti, “Uyo onse uwisa kuli Lesa afwile acetekela ukuti ni Ena, kabili ekalambula wa bonse aba mufwayafwaya Ena.” Cisuminisheni, kano kashita, ilyo twatambika kuli Imwe.

¹³⁰ Elyo, kabili, ilyo tucili natukontama imitwe yesu. Na bonse abali muku kabila icili conse, kuti mwaimaninako, abalefwaya ukubika. . . Nomba, nga tauli uwashininkisha ukuti Ena ni Lesa. . . Ngamuli abashininkisha Ena ni Lesa, akasunga ubulayo Bwakwe, ipusukilo, ubundapishi, nangula icili conse, nga muli abashininkisha ukuti Ena ni Lesa, iminineniko. Nga cakutula na mukwata uuli onse mulefwaya ukupepelelwa, iminineniko. Nga cakutula—nga cakutula na mu shininkisha ukuti Ena ni Lesa, lengeni ica kulomba cenu cishibwe mukulongana kwa bashila. Mulecita ico ukupitila mukwiminina pa. . . [Akaputulwa apashili amashiwi nangu yamo—Ka.]

“Ndi uwa shininkisha ukuti Ena ni Lesa. Nincetekela ukuti Ena ala sunga Icebo Cakwe. Elyo ninshininkisha ukuti ica ku kabila candi. . . Ine nala bika pe samba lya Mulopa, nomba line.” Nga cakuti wa cita ico, ushe ulubembu lonse. Ulubembu lonse kukana cetekela. Limbi kuti waliba membala wa lukuta, lelo ndepilibula ulubembu, “uku kana cetekela” kobe. Ule cibika panshi nge lambo. Walapela nge lambo. Uleya ku lupanda. Walapela ilambo, nomba, ukukana cetekela kobe konse. Elyo no kupela kuli Ena, no kwishiba ukuti Ena efyo aba, elyo uli uwa shininkisha Ena alaasuka. Nga uli uwa ifyo, imyako ukuboko kobe. Imyeni ifyo fine ukwabula ukuponya.

¹³¹ Shikulu, Imwe mwaba Lesa. Aya Amafuta yabo kabili no Bunga, ifya sankanishiwa pamo. Baleleta Ici pa lupanda, apo Umulilo wakwa Lesa wa laika mu mitima yabo (nga cakutula naba cipilibula sana ico) no koca ilyo ilambo. Imwe mwala enda pa ncende, sansuleni amenshi aya kutufisa. Ukufuma ku Mulu, mwi celeta lya Mulilo. Mwala sunkanya imyulu yonse ne sonde, ku kubalambula.

¹³² Nge fyo baiminina na maboko yabo na bemisha mu mwela, icilangililo cakuti na bacetekela, elyo na baitula abene, ne ca kukabila conse ico bakwete, palya pene pa cipailo Cenu. Mwe Lesa wamu Mulu ne sonde, mwe Kapingula wa Myulu ne sonde, icine cine Kapingula wa Myulu ne sonde akacita ubulungami. Cinecine Ena akasunga Icebo Cakwe, Imwe Mwe baishiba imitima ya baume, imitima ya banakashu, kabili ne mitima ya aba bantu bonse.

¹³³ Shikulu Lesa, Ine naimya amaboko yandi mu mulu, pantu Ni njishiba ukuti Ni nkawata ukupilibulwa mu bupyungishi bwandi nomba. Elyo nincetekela ukuti Imwe efyo mwaba. Nalimimonapo na mwiminina kulya mu Mpinda ya Mulilo. [Munyina Branham akonkonsha pa cintamba imiku itatu—Ka.] Nalimimona Imwe ukulengula imitima ya bantu. Takwabako ubushiku nangu bumo ubo Imwe mwa filwapo. Mwalaile ici ilyo Imwe mwa bombele, uku ciluka umusebo palya, ilintu mwatendeke ukubalilapo uku bombela pali ifi ifintu. Elyo kabili Imwe mwali ncingilile uku shinguluka isonde lyonse, kabili uku

shinguluka kabili uku shinguluka. Nashininkisha ukuti Nimwe Lesa. Ndi uwa shininkisha pali co.

¹³⁴ Naipela ne mwine capamo naba bantu, kabili ne lambo lya fyonse ifyo Nakwata, Shikulu, kuli Imwe, ku kupyunga. Nde tendeka na kabili, Shikulu, uku shinguluka isonde lyonse. Ngafweni, Mwe Lesa. Nga cakuti Nsha micetekelapo pamo Imwe mu nshila iili yonse, mbeleleniko uluse imembu shandi. Mbeleleniko uluse pa ku kana cetekela kwandi. Nalishiba ukutila Imwe eflyo mwaba, kabili kalambula wa ba fwayafwaya Imwe.

¹³⁵ Nga filya fine, Na ebelela ne membu sha bantu bandi, luno lucelo, ubunake bwabo kabili no kutwishika kwabo, ngefyo beminine na maboko yabo na yasumbulwa mu mwela. Na ebelela imembu shabo, Shikulu, no bunake bwesu bonse. Tumeni Umupashi wa Mushilo pali ifwe, ne cikakatilo ca cishininkisho Cenu, ukuti Imwe nimwe Lesa. Kabili Imwe muli pano ukuti mutu pokelele, kabili no kutusenda mu maboko Yenu, kabili no ku tulubula kuli fyonse ifyo twalufya. Nga cakuti bumi bwesu, lekeni fi bwekeshiwepo umwanda umo. Nga ca kutila mweo wesu, lekeni wise kuli ifwe nge sambilisho ilile balula, ilile beka, isushenimo no Mupashi wa Mushilo, ku kupelwa kuli Lesa. Nga kukana cetekela, lekeni cibe iseni kuli ifwe na kabili, Shikulu, ne citetekelo ica kusesha impili. Suminisheni ici, Shikulu.

¹³⁶ Natucetekela ukuti Imwe muleenda, Umupashi wa Mushilo uku kumana mu cikulwa, pa bantu aba, kabili na mu mitima yabo, ukubasesha ku kusumina Lesa uwameo. Ifi twalombela Mwi shina lya kwa Yesu Christu

Icitetekelo candi cilolesha kuli Imwe,
Imwe mwe mwana wa Mpaanga yaku Kalvari,
Mwe mupusushi Wa pulamo;
Nomba mu ngumfwe ilyo Ine ndepepa,
Fumyenipo imembu shandi shonse,
Mwisuminisha ukuti indube,
Ukufuma kuli Imwe.

¹³⁷ Bushe namu pilibula ico? Bushe mule cipokelela? Imyeni amaboko yenu, no kutila, “Ine nomba na pokelela. Ine ni nctetekela.”

Ilyo Ine nyenda munshila isha fiita,
No bulanda bwa njikata,
Beni Imwe Katungulula wandi;
Lekeni imfifi ipilibukile mu lubuto,
Fumyenipo ubulanda no mwenso,
Mwi suminisha ukuti indube
Ukufuma kuli Imwe.

Natukontamike imitwe yesu.

¹³⁸ Pa numa ya iyi Mbila iya ku fikosha, iya kosa-no kuputaula; iya shupa, kabili iya letwa munshila iya kalabana, lelo Cishinka.

Elyo nga cakutula kuti wa cetekela mu ku icefya ico ulombele, ukutula na upokelela, wileka icili conse ciku sunke ukufuma mu shila iya tambalala. Iminina palya pene. Nangula inshimikile na maka shani, icili conse ico Ine ninga cita, nangula icili conse ico umuntu anga cita, taca kakwate amaka mpaka wacipokelela nge cipe icobe we mwine.

¹³⁹ Nga cakuti wa cetekela ico no mutima obe onse, icili conse ico wa kabila, nga cakuti wali yebelele imembu shobe, Lesa ali kubelela uluse. Wikabala autwishika na kabili nomba. Nga cakutula wali pona, wali bweseshiwa ku numa, kano kacelo. Nga cakutula ule kabila Umupashi wa Mushilo, lyena batishiwa mwi Shina lya kwa Yesu Christu ku kwelelwa kwa membu shobe. Ico Cebo cakwa Lesa. Taka cipilibule Ici pa mulandi wa chalici, atemwa icilonganino, atemwa pa mulandu wa uli onse. Cifwile caba muli ilya ine nshila. Tufwile uku kwanisha Ena ifyo afwaya, tefifwaya ichalici, lelo Ena ifyo afwaya. Efyo tufwile ukucita.

¹⁴⁰ Ena atile, “Ipepo lya citetekelo lika pususha umulwele.” Nga naulwala, Ninpepa ipepo lya citetekelo pali iwe. Waciipepela mu mutima obe wemwine. Kabili cetekela ici, pokelela ici, iminina no ku cipampansha. Cikabela muli iyo ine inshila. Tapali nangu cimo icinga cisenda, nagula cimoneke ica bulanda shani.

¹⁴¹ Kuti watila, “Kwena, kuti camoneka kwati Ine ncili umulwele.” Ico tacile . . . Mapindo fye aya ba Malaika aya letelwe pamo. Epela. Ni Lesa mu musango wa mapalo. Cimoneka ica bulanda kuli iwe. Palamina kuli cena no kulolekesha na kabili, mona nga cakutula te Lesa eminine palya, ale sunga Icebo Cakwe.

¹⁴² Nomba ifi fine tukontamike imitwe, nala bweseshi ukulongana kuli Munyina Neville, kakumba wesu. 

BENI ABASHININKISHA PALI LESA BEM59-0125
(Be Certain Of God)

Iyi Mbila na Munyina William Marrion Branham yaletelwe intendekelo mu Cingeleshi pa Mulungu ulucelo Kabengele Kanono 25, 1959, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2017 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org